

జూరాల....గరం.. గరం!

నీటి కోసం రైతుల ఆర్తనాదం... రాజకీయ పార్టీల ఆరాటం!

అసలు పాత్ర ఎవరిది? ప్రజలకు తెలియాలి...?

గద్వాల జిల్లా ప్రతినిధి, సెప్టెంబర్ 22(నమస్తే ఉదయం)

జూరాల ప్రాజెక్టు ఇప్పుడు కేవలం ఒక నీటి ప్రాజెక్టు కాదు... పాలమూరు రైతు జీవితానికి సంబంధించిన ప్రశ్నగా మారింది. వంట చేతికొచ్చే దశలో సాగునీటి కోసం రైతులు ఆందోళనకు దిగడం, ప్రాజెక్టు వద్ద ఉద్రిక్త పరిస్థితులు ఏర్పడటం, రైతులతో పాటు రాజకీయ నాయకులను పోలీసులు అడ్డుకోవడం... ఇవన్నీ జూరాల నీటి సమస్యను మరోసారి రాజకీయ కేంద్రబిందువుగా మార్చాయి. కానీ ఇక్కడ అసలు ప్రశ్న ఒక్కటే....? రైతుకు నీరు ఎందుకు అందడం లేదు? దీనికి బాధ్యత ఎవరిది? నిజంగా నీరు లేదా? ఉన్న నీటిని విడుదల చేయడం సాధ్యం కాదా? లేక జూరాల నీరు కూడా రాజకీయాల మధ్య చిక్కుకుపోయిందా? రైతు ముందా... రాజకీయ పార్టీ ముందా? సెప్టెంబర్ 19న రైతులు జూరాల ఎడమ కాలువ రెగ్యులేటర్‌ను తెరిచి నీటిని విడుదల చేసుకునే ప్రయత్నం చేశారు. అధికారులు దాన్ని మూసివేశారు. సెప్టెంబర్ 21న రైతులు, బీఆర్ఎస్ నాయకులు ప్రాజెక్టు వైపు వెళ్ళిందని ప్రయత్నించగా పోలీసులు అడ్డుకున్నారు. కొందరు రైతులు, రాజకీయ నాయకులను అదుపులోకి తీసుకున్నట్లు వార్తలు వచ్చాయి. ఇక్కడ రాజకీయ పార్టీల పాత్రను కూడా ప్రజలు ప్రశ్నించాల్సిందే.? రైతు సమస్యపై రాజకీయ పార్టీలు మాట్లాడటం తప్ప కాదు. కానీ రైతు వెన్నెమిని రాజకీయ మైలేజీ కోసం ఉపయోగిస్తున్నారా? లేక సమస్యకు శాశ్వత పరిష్కారం కోసం పోరాడుతున్నారా? అన్నది ప్రజల పరిశీలనకు వదిలేయాలి. బీఆర్ఎస్ ఏమంటోంది? బీఆర్ఎస్ నాయకులు జూరాలలో నీరు ఉన్నట్లు రైతులకు విడుదల చేయడం లేదని ఆరోపిస్తున్నారు. కేటీఆర్ తక్కువ నీరు విడుదల చేసి పంటలను కాపాడాలని డిమాండ్ చేశారు. నీటి కోసం ఆందోళన చేస్తున్న నాయకులను, రైతులను అరెస్టు చేయడం సమస్యకు పరిష్కారం కాదని ఆయన విమర్శించారు. అయితే ప్రజల ముందున్న మరో ప్రశ్న...? బీఆర్ఎస్ అధికారంలో ఉన్నప్పుడు జూరాల ఆయకట్టు, నిల్వ సామర్థ్యం, అదనపు రిజర్వాయర్ల విషయంలో తీసుకున్న నిర్ణయాలు ఏమిటి? ప్రస్తుత ప్రభుత్వం చేస్తున్న ఆరోపణలు, గత ప్రభుత్వ రికార్డులు రెండింటినీ ప్రజల ముందుంచి చర్చ జరగాలి. కేవలం “వాళ్ల తప్పు” అని చెప్పడం వల్ల రైతుకు నీరు రాదు. కాంగ్రెస్ ప్రభుత్వ వాదన ఏమిటి? ప్రస్తుత ప్రభుత్వం మాత్రం పరిస్థితి నీటి



కారత, తక్కువ ఇన్‌ఫ్లోలు, తాగునీటి అవసరాలు, వాతావరణ పరిస్థితుల కారణంగా ఏర్పడిందని చెబుతోంది. మంత్రి జూపల్లి కృష్ణారావు గత ప్రభుత్వం తగిన నీటి నిల్వ సామర్థ్యాన్ని సృష్టించలేదని ఆరోపించారు. జూరాలలో పూడిక పేరుకుపోయిందని, తాగునీటి అవసరాల కోసం నీటిని కాపాడాల్సిన పరిస్థితి ఉందని చెప్పారు. అదే సమయంలో ప్రభుత్వం నీటిని ఇన్‌ఫ్లోలు, సాంకేతిక అంచనాల ఆధారంగా విడుదల చేస్తున్నామని గతంలో స్పష్టం చేసింది. అయితే ప్రభుత్వానికి కూడా ప్రజలు అడగాల్సిన ప్రశ్నలు ఉన్నాయి: రైతుల పంట పరిస్థితిని ముందుగానే ఎందుకు అంచనా వేయలేదు? ఎంత నీరు అందుబాటులో ఉంది? తాగునీటికి ఎంత అవసరం? సాగునీటికి ఎంత ఇవ్వగలరు? ఎంత నీరు ఎక్కడికి విడుదల చేశారు? ఈ లెక్కలన్నీ ప్రజలకు బహిరంగంగా చెప్పాలి. జూరాల సామర్థ్యం ఎంత? కృష్ణా నది ఆధారంగా ఉన్న ప్రియదర్శిని జూరాల ప్రాజెక్టుకు సుమారు 9.65 ఏబిజి పూర్తి నిల్వ సామర్థ్యం ఉంది. ప్రాజెక్టు కుడి, ఎడమ కాలువల ద్వారా సుమారు 1.03 లక్షల ఎకరాల ఆయకట్టుకు నీరు అందుతుంది. అందుకే జూరాలలో నీటి నిర్వహణ నిర్ణయం అంటే కేవలం ఒక గేటు తెరవడం, మూయడం కాదు. వేలాది రైతుల పంటలు, తాగునీరు, విద్యుత్ ఉత్పత్తి, దిగువ ప్రాంతాల నీటి లభ్యత--- అన్నీ దానితో ముడిపడి ఉన్నాయి. బీజేపీ పాత్ర ఎక్కడ? జూరాల నీటి విడుదల విషయంలో బీజేపీ నాయకులు కూడా రైతుల డిమాండ్‌కు మద్దతు తెలిపినట్లు తాజా నివేదికలు పేర్కొంటున్నాయి. అయితే ఇక్కడ కూడా ప్రజల ప్రశ్న అదే....! ఆందోళన సమయంలో మద్దతు ఇవ్వడం మాత్రమేనా? లేక కేంద్ర స్థాయిలో తెలంగాణ కృష్ణా జలాలు హక్కుల కోసం శాశ్వత పరిష్కారం సాధించే ప్రయత్నం చేస్తారా? రాజకీయ పార్టీ ఏదైనా సరే---రైతు

సమస్యపై ఫోటోలు, ప్రకటనలు, ధర్నాలతో పాటు దీర్ఘకాలిక పరిష్కారం కోసం ఏం చేస్తుందో ప్రజలకు చెప్పాలి. కమ్యూనిస్టు పార్టీల పాత్ర కూడా ఉంది జూరాల ఆయకట్టు రైతుల ఆందోళనలో సి పి ఐ (ఎం)ఆధ్వర్యంలో రైతులు నిరసన చేపట్టినట్లు వార్తలు వచ్చాయి.ఇది ఒక ముఖ్యమైన అంశాన్ని చూపుతోంది--- జూరాల సమస్యను కేవలం కాంగ్రెస్ వర్సెస్ బీఆర్ఎస్ రాజకీయంగా చూడటం సరిపోదు. రైతు సంఘాలు, ప్రతిపక్షాలు, స్థానిక ప్రజాప్రతినిధులు, సాగునీటి నిపుణులు--- అందరూ కలిసి నీటి లెక్కలను పరిశీలించాల్సిన అవసరం ఉంది. అసలు లెక్క బయటకు రావాలి ఇప్పటి జూరాల వివాదంలో అత్యంత ముఖ్యమైనది రాజకీయ ప్రసంగం కాదు... నీటి లెక్క ప్రాజెక్టులో ప్రస్తుతం ఎంత నీరు ఉంది? ఎంత నీరు ఉపయోగించగల స్థితిలో ఉంది? తాగునీటికి ఎంత కేటాయించాలి? సాగునీటికి ఎంత విడుదల చేయవచ్చు? కర్ణాటక, మహారాష్ట్ర ప్రాంతాల నుంచి ఇన్‌ఫ్లోలు ఎంత వస్తున్నాయి? ఎంత నీరు దిగువకు విడుదలవుతోంది? ఎంత నీరు ఆవిరైపోతోంది? పూడిక కారణంగా అసలు నిల్వ సామర్థ్యం ఎంత తగ్గింది? ఈ వివరాలను ప్రభుత్వం ప్రతిరోజూ ప్రజలకు బహిరంగంగా ప్రకటిస్తే రాజకీయ అనుమానాలకు చాలా వరకు తెరపడుతుంది. నిన్న అధికారంలో ఉన్నవారు... నేడు ప్రతిపక్షంలో ఉన్నారు ఇది రాజకీయాల్లో కొత్త విషయం కాదు. అధికారంలో ఉన్నప్పుడు ఒక పార్టీ తన నిర్ణయాలను సమర్థిస్తుంది. ప్రతిపక్షంలోకి వెళ్ళిన తర్వాత అదే నిర్ణయాలను ప్రశ్నిస్తుంది. అధికారంలో ఉన్నవారు ప్రతిపక్షాన్ని నిందిస్తారు. ప్రతిపక్షంలో ఉన్నవారు అధికారాన్ని నిందిస్తారు. కానీ ఈ రెండు వాదనల మధ్య--- రైతు మాత్రం తన పొలంలో నిలబడి ఆకాశం వైపు చూస్తున్నాడు. ఇదే జూరాల సమస్యలో అత్యంత

బాధాకరమైన దృశ్యం. రాజకీయాలకు నీరు... రైతుకు కన్నీరు కాకూడదు రాజకీయ పార్టీలు రైతు సమస్యపై పోరాడటం ప్రజాస్వామ్యంలో అవసరమే. కానీ ఆ పోరాటం రైతు కోసం కావాలి--- పార్టీ ప్రచారం కోసం కాదు. అలాగే ప్రభుత్వం కూడా ప్రతిపక్షం ఆందోళన చేస్తోందని రైతుల సమస్యను చిన్నచూపు చూడకూడదు. రైతులు గేట్లు తెరవాల్సిన పరిస్థితి ఎందుకు వచ్చింది? ఈ ప్రశ్నకు ప్రభుత్వం సమాధానం చెప్పాలి. గతంలో సరైన నీటి నిల్వ వ్యవస్థ ఎందుకు ఏర్పాటు కాలేదు? దానికి గత పాలకులు సమాధానం చెప్పాలి. కేంద్రం, రాష్ట్రం, అంతర్జాతీయ జల వివాదాల విషయంలో రాజకీయ పార్టీలు కలిసి ఎందుకు ఒకే స్వరం వినిపించలేకపోతున్నాయి? దానికి అన్ని పార్టీలూ సమాధానం చెప్పాలి. ప్రజలు తెలుసుకోవాల్సిన నిజమైన విషయం జూరాల సమస్యను కేవలం “కాంగ్రెస్ తప్పు” లేదా “బీఆర్ఎస్ తప్పు” అని రెండు రంగుల్లో చూపిస్తే అసలు సమస్య కనిపించదు. ఇది సంవత్సరాలుగా కొనసాగుతున్న నీటి నిర్వహణ, ప్రాజెక్టుల ప్రణాళిక, నిల్వ సామర్థ్యం, వర్షపాతం, ఇన్‌ఫ్లోలు, ఆయకట్టు అవసరాలు, అంతర్జాతీయ జల రాజకీయాలు---అన్నీంటే కలయిక. అందుకే ప్రజలు కూడా పార్టీ జెండాలను పక్కన పెట్టి ఒక ప్రశ్న అడగాలి: “మాకు ఎవరి మీద నిందలు వద్దు... మా పంటకు నీరు ఎలా వస్తుందో చెప్పండి!” చివరగా... జూరాల గేట్లు ముందు ఇప్పుడు కేవలం నీరు నిలిచిపోయాయి... రైతు ఆవేదన నిలిచింది. ప్రభుత్వ నిర్ణయానికి వరీక్ష నిలిచింది. రాజకీయ పార్టీల నిజాయితీకి వరీక్ష నిలిచింది. రాజకీయ పార్టీలు రైతు సమస్యను తమ బల ప్రదర్శనకు వేదికగా కాకుండా, శాశ్వత నీటి పరిష్కారానికి వేదికగా మార్చగలిగితేనే ప్రజలకు ప్రయోజనం. లేకపోతే ప్రతి వర్షాకాలంలో ఇదే కథ... నీరు వస్తే రాజకీయ ప్రచారం... నీరు తగ్గితే రాజకీయ ఆరోపణలు... రైతు పంట ఎండితే మాత్రం అతని సస్థానికి ఎవరు బాధ్యత? జూరాల ప్రశ్న ఇదే. సమాధానం మాత్రం రాజకీయ పార్టీల నుంచి కాదు... వారి చర్యల నుంచి రావాలి. చెప్పాల్సింది చాలా ఉంది... చూడాల్సింది ఇంకా మిగిలి ఉంది...



జూరాల ఆయకట్టుకు సాగునీటి విడుదలకై ప్రభుత్వం ముమ్మర ప్రయత్నాలు

గద్వాల ఎమ్మెల్యే బండ్ల కృష్ణమోహన్ రెడ్డి సీఎం రేవంత్ రెడ్డి, మంత్రి ఉత్తమ్ కుమార్ రెడ్డి ఆధ్వర్యంలో ఉన్నత స్థాయి సమీక్ష కర్ణాటక ప్రభుత్వంతో చర్చించి నీటి విడుదల సాధించేలా ప్రణాళికలు రైతులెవరూ ఆందోళన చెందవద్దు

గద్వాల జిల్లా ప్రతినిధి, సెప్టెంబర్ 22(నమస్తే ఉదయం) దశలవారీగా నీటి విడుదలకి చర్యలుమహబూబ్‌నగర్ ఉమ్మడి జిల్లా పరిధిలోని జూరాల ప్రాజెక్టు ఆయకట్టు ప్రాంతాలకు పూర్తిస్థాయిలో సాగునీటిని అందించేందుకు తెలంగాణ ప్రభుత్వం శాయశక్తులా కృషి చేస్తోందని గద్వాల శాసనసభ్యులు బండ్ల కృష్ణమోహన్ రెడ్డి స్పష్టం చేశారు. మంగళవారం హైదరాబాద్‌లోని డాక్టర్ బి.ఆర్. అంబేద్కర్ సచివాలయంలో తెలంగాణ సీఎం ఎన్‌ముల రేవంత్ రెడ్డి మరియు నీటిపారుదల శాఖ మంత్రివర్గులు ఉత్తమ్ కుమార్ రెడ్డి నాయకత్వంలో ప్రత్యేక సమీక్షా సమావేశం జరిగింది. ఈ సమావేశంలో ఉమ్మడి పాలమూరు జిల్లా మంత్రులు జూపల్లి కృష్ణారావు, వాకిటి శ్రీహరి, ఎమ్మెల్యేలు బండ్ల కృష్ణమోహన్ రెడ్డి, మధుసూదన్ రెడ్డి

తదితరులు పాల్గొన్నారు.జూరాల ప్రాజెక్టుకు అవసరమైన నీటిని ఎగువ ప్రాంతాల నుంచి విడుదల చేయించే దిశగా కర్ణాటక ముఖ్యమంత్రి, నీటి వనరుల శాఖ మంత్రి డి.కె. శివకుమార్ తో మాట్లాడి, నీటి విడుదల బట్టించానికి ప్రభుత్వం కృషి చేస్తోంది. రైతుల పంటలను కాపాడుకోవడమే ప్రాథమిక ధ్యేయంగా ప్రభుత్వం ఉన్నందున, అందుబాటులో ఉన్న నీటి వనరుల ఆధారంగా దశలవారీగా సాగునీరు విడుదల చేసేందుకు ముందస్తు ప్రణాళికను సిద్ధం చేస్తున్నారు. ఉమ్మడి పాలమూరు మరియు గద్వాల ప్రాంత అన్నదాతలు ఎలాంటి ఆందోళనకు గురికావద్దని, ప్రభుత్వం అన్ని విధాలా రైతాంగానికి తోడుగా ఉంటూ సాగునీరు అందేలా బాధ్యత తీసుకుంటుందని నాయకులు భరోసా ఇచ్చారు.



ఎస్సీ, ఎస్టీ సంక్షేమ పథకాలపై రేవంత్ రెడ్డి అధ్యక్షతన సమీక్ష

ఎస్సీ, ఎస్టీలపై జరిగే దాడులు, అత్యాచారాలపై ప్రభుత్వం కఠినంగా వ్యవహరిస్తుంది : రేవంత్ రెడ్డి ఇందిరమ్మ ఇళ్లలో 31 శాతం దళితులకు కేటాయిస్తున్నట్లు రేవంత్ వెల్లడి

విద్యా వికాసమే పేదరికాన్ని నిర్మూలిస్తుందని వ్యాఖ్య హైదరాబాద్, సెప్టెంబర్ 22 (నమస్తే ఉదయం)

తెలంగాణ సచివాలయంలో ఎస్సీ, ఎస్టీ అట్రాసిటీ నిరోధక చట్టం అమలు, సంక్షేమ పథకాల పురోగతిపై ముఖ్యమంత్రి రేవంత్ రెడ్డి అధ్యక్షతన ఉన్నత స్థాయి కమిటీ సమావేశం జరిగింది. ఈ సందర్భంగా సీఎం మాట్లాడుతూ తమ ప్రభుత్వం దళితులు, ఆదివాసీలు, గిరిజనుల సమగ్ర అభివృద్ధి ప్రధాన లక్ష్యంగా పనిచేస్తోందని స్పష్టం చేశారు. పేద ప్రజలకు 25 లక్షల ఎకరాల అసైన్డ్ భూముల పట్టాలు అందించిన ఇందిరా గాంధీ స్మార్టితోనే తమ ప్రజా పాలన కొనసాగుతోందని అన్నారు. ఇందిరమ్మ ఇళ్ల కేటాయింపులో 31 శాతం దళితులకు, 17 శాతం ఎస్టీలకు మంజూరు చేసి సంక్షేమంలో పెద్దపీట వేశామని వెల్లడించారు. అట్టడుగు వర్గాల సంక్షేమానికి తమ ప్రభుత్వం తీసుకుంటున్న పలు విప్లవాత్మక చర్యలను సీఎం రేవంత్ రెడ్డి వివరించారు. రాష్ట్రవ్యాప్తంగా 27.5 లక్షల ..మిగతా 2లో



ఆదిలాబాద్ లిమ్స్‌లో అగ్ని ప్రమాదం మూడుకు చేరిన మృతుల సంఖ్య



హైదరాబాద్‌లో భారీ వర్షం

తెలంగాణకు రెండు రోజుల వర్ష సూచన 2లో.. ఎనిమిది జిల్లాలకు ఆరెంజ్ అలర్ట్, 20 జిల్లాలకు భారీ వర్ష హెచ్చరిక అధికారులను అప్రమత్తం చేసిన సీఎం

గ్రాడ్యుయేట్ ఎన్నికల కసరత్తు ఘరూ

కొత్త ఓటర్ల జాబితా షెడ్యూల్‌ను విడుదల పదవీకాలం ముగియనున్న సురభి వాణిదేవి , తీన్కార్ మల్లన్న ఓటరు నమోదు చేయించిన అభ్యర్థులకే విజయం ఖాయం ! హైదరాబాద్, సెప్టెంబర్ 22 (నమస్తే ఉదయం)

తెలంగాణ రాష్ట్రంలో మరో ఆసక్తికరమైన రాజకీయ పోరుకు రణభేరి వదిలీగింది. మహబూబ్‌నగర్-రంగారెడ్డి-హైదరాబాద్, వరంగల్-ఖమ్మం-నల్గొండ పట్టణధుల ఎమ్మెల్యే నియోజకవర్గాల పదవీకాలం మార్చి 2027తో ముగియనుండటంతో, రాష్ట్ర ప్రధాన ఎన్నికల అధికారి అధికారికంగా కొత్త ఓటర్ల జాబితా షెడ్యూల్‌ను విడుదల చేశారు. ప్రస్తుత సభ్యులైన సురభి వాణిదేవి , తీన్కార్ మల్లన్న ప్రాతినిధ్యం వహిస్తున్న ..మిగతా 2లో



హైదరాబాద్‌లో భారీ వర్షం

హైదరాబాద్, సెప్టెంబర్ 22 (నమస్తే ఉదయం)

బంగళాఖాతంలో ఏర్పడిన వాయుగుండం ప్రభావంతో హైదరాబాద్ నగరంలోని పలు ప్రాంతాల్లో మంగళవారం సాయంత్రం భారీ వర్షం కురిసింది. రానున్న రెండు రోజుల పాటు తెలంగాణ వ్యాప్తంగా భారీ నుంచి అతి భారీ వర్షాలు కురిసే అవకాశం ఉందని వాతావరణ శాఖ హెచ్చరించింది. ఈ నేపథ్యంలో ముఖ్యమంత్రి రేవంత్ రెడ్డి అధికార యంత్రాంగాన్ని అప్రమత్తం చేశారు.మంగళవారం సాయంత్రం కురిసిన వర్షానికి కూకట్‌పల్లి, ఆర్వాల్, బాలానగర్, మల్కాజిగిరి, బోయిన్‌పల్లి, అంబర్‌పేట, కోల్, లక్ష్మికాపూల్ వంటి అనేక ప్రాంతాలు జలమయమయ్యాయి. రహదారులపై వర్షపు నీరు భారీగా చేరడంతో పలుచోట్లా ట్రాఫిక్‌కు తీవ్ర అంతరాయం కలిగింది. ముఖ్యంగా షేక్‌పేట పరిసర ప్రాంతాల్లో వాహనదారులు తీవ్ర ఇబ్బందులు పడ్డారు.వాయుగుండం ప్రభావంతో మంగళ, బుధవారాల్లో రాష్ట్రవ్యాప్తంగా విస్తారంగా వర్షాలు కురుస్తాయని వాతావరణ శాఖ వెల్లడించింది. ఈ క్రమంలో పెద్దపల్లి, జయశంకర్ భూపాలపల్లి, ములుగు, భద్రాద్రి కొత్తగూడెం సహా ఎనిమిది జిల్లాలకు 'ఆరెంజ్ అలర్ట్' జారీ చేయగా, మరో 20 జిల్లాలకు భారీ వర్ష సూచన జారీ చేసింది.భారీ వర్షాల హెచ్చరికల నేపథ్యంలో ముఖ్యమంత్రి రేవంత్ రెడ్డి ఉన్నతాధికారులతో సమీక్ష నిర్వహించి కీలక ఆదేశాలు జారీ చేశారు. లోతట్టు ప్రాంతాల్లో నీరు నిలవకుండా తక్షణ చర్యలు తీసుకోవాలని, విద్యుత్ సరఫరాలో అంతరాయం కలగకుండా చూడాలని సూచించారు. సహాయక బృందాలు, కంట్లోల్ రూపాలు 24 గంటల పాటు అప్రమత్తంగా ఉండాలని ఆదేశించారు. వాతావరణ పరిస్థితుల దృష్ట్యా ప్రజలు అప్రమత్తంగా ఉండాలని అధికారులు విజ్ఞప్తి చేశారు.

3.48 కోట్ల మందికి సన్న బియ్యం

మొదటి పేజీ తరువాయ...

మంచి విద్యార్థులకు సర్వరీ నుంచి 12వ తరగతి వరకు ఉదయం పూట పౌష్టికాహార బ్రేక్ ఫాస్ట్ అందిస్తున్నామని, అలాగే 3 కోట్ల 48 లక్షల మంది ప్రజలకు నాణ్యమైన సన్న బియ్యం పంపిణీ చేస్తూ పేద కుటుంబాలకు నాణ్యమైన భోజనాన్ని చేరవేస్తున్నామని తెలిపారు. ఎస్సీ, ఎస్టీ వర్గాలపై జరిగే దాడులు, అత్యాచార ఘటనలపై ప్రభుత్వం అత్యంత కఠినంగా స్పందిస్తుందని స్పష్టం చేశారు. బాధితులకు అందావాల్సిన సత్వరపరిహార నిధులను బడ్జెట్ అడ్డంకుల రేకుండా నేరుగా 'గ్రీన్ ఛానెల్' ద్వారా తక్షణమే విడుదల చేయాలని అధికారులను ఆదేశించారు. విద్యా వికాసమే పేదరికాన్ని నిర్మూలిస్తుందని, అందుకే పిల్లలను చదువు, క్రీడల వైపు ప్రోత్సహించాలని, రాజకీయాలకు అతీతంగా ఈ చర్చాల పురోగతికి భాగస్వాములు కావాలని పిలుపునిచ్చారు.

గ్రాడ్యుయేట్ ఎన్నికల కసరత్తు షురూ

మొదటి పేజీ తరువాయ...

ఈ రెండు స్థానాల్లో ఎన్నికల కసరత్తు షురూ కావడంతో అధికార కాంగ్రెస్, ప్రధాన ప్రతిపక్షం బీఆర్ఎస్, సీనియర్ పట్టభద్రుల పట్టున్న బీజేపీతో పాటు స్వతంత్ర అభ్యర్థులు కూడా వ్యూహాలకు పడును పెడుతున్నారు.ఈ ఎమ్మెల్యే ఎన్నికల ప్రక్రియలో అత్యంత కీలకమైన మైలురాయి.. సెప్టెంబర్ 28న విడుదల కానున్న పబ్లిక్ నోటీస్, ఫారం-18 ద్వారా ఓటర్ల నవటరీదు ప్రారంభం కావడం. గతంలో ఎంతమంది ఓటర్లు నవటరీదై ఉన్నప్పటికీ, గ్రాడ్యుయేట్ స్థానాల నిబంధనల ప్రకారం పాత ఓటర్ జాబితా రద్దవుతుంది. ప్రతిసారి కొత్తగా దరఖాస్తు చేసుకోవాల్సిందే. నవంబర్ 6 వరకు ఫారం-18 స్వీకరించి, డిసెంబర్ 30న తుది ఓటర్ జాబితాను ప్రకటిస్తారు. అంటే, దాదాపు 7 లక్షల మందికి పైగా ఉండే అవకాశం ఉన్న పట్టభద్రుల ఓట్లలో.. ఎవరు ఎక్కువ మంది నిజమైన మద్దతుదారులను ఫారం-18 నింపి ఓటర్లుగా నవటరీదు చేయించగలుగుతారో, వారికే పోలింగ్ రోజు నగం విజయం ఖాయమవుతుంది.ఈసారి పట్టభద్రుల సమరం తతుర్ముఖ పోటీని తలపిస్తోంది. రాష్ట్రంలో అధికారంలో ఉన్న కాంగ్రెస్ పార్టీ ప్రభుత్వం చేపట్టిన ఉద్యోగ నియామకాలు, జాబ్ క్యాలెండర్, డిపి, పెన్షన్ అంశాలను ప్రధాన ప్రచారాస్త్రాలుగా మార్చుకుని నిరుద్యోగులు, ఉద్యోగుల ఓట్లను ఆకర్షించేందుకు ప్లాన్ చేస్తోంది. తమ బలాన్ని నిరూపించుకోవడానికి కాంగ్రెస్ యంత్రాంగం క్షేత్రస్థాయి వరకు ఫారం-18 దరఖాస్తులను చేరవేసి రికార్డు స్థాయిలో ఓటర్లను నవటరీదు చేయించే పనిలో పడింది. అటు ప్రధాన ప్రతిపక్షమైన బీఆర్ఎస్ పార్టీకి ఇది అతిపెద్ద అగ్నిపరీక్ష. అసెంబ్లీ, లోక్‌సభ ఎన్నికల తర్వాత గ్రాడ్యుయేట్ వర్గాల్లో ప్రభుత్వంపై ఉన్న అసంతృప్తిని, నిరుద్యోగ భృతి, జాబ్ క్యాలెండర్ అమలులో జాప్యం వంటి అంశాలను లేవనెత్తి విద్యుదంతలను తమ వైపు తిప్పుకోవాలని చూస్తోంది. గతంలో గెలిచిన మహబూబ్‌నగర్-రంగారెడ్డి-హైదరాబాద్ సీటును నిలబెట్టుకోవడంతో పాటు నల్గొండ-వరంగల్-ఖమ్మంలోనూ బలమైన పోటీ ఇచ్చేందుకు కేటీఆర్, హరీష్ రావులు ప్రత్యేకంగా టీమెలను ఏర్పాటు చేసి ఓటర్ నవటరీదు బాధ్యతలను స్థానిక నేతలకు అప్పగిస్తున్నారు.మరోవైపు హైదరాబాద్, రంగారెడ్డి మరియు నల్గొండ పట్టభద్రుల స్థానాల్లో బీజేపీకి సంప్రదాయంగా బలమైన ఓటు బ్యాంకు ఉంది. విద్యుదంతలు, బడీ నిపుణులు, ఆర్ఎస్ఎస్ అనుబంధ వర్గాల్లో ఆ పార్టీకి మంచి పట్టు ఉంది. కేంద్రంలో అధికారంలో ఉన్న మైలేజ్తో పాటు రాష్ట్ర సర్కార్ వైఫల్యాలను ఎండగడుతూ అర్బన్ ప్రాంతాల్లో అత్యధికంగా ఆన్‌లైన్ ద్వారా ఓట్లను నవటరీదు చేయించే వ్యూహంతో బీజేపీ సమాయత్నమవుతోంది. దీనికి తోడు తీస్వార్ మల్లన్న, ఇతర స్వతంత్ర, యువజన సంఘాల నాయకులు బరిలోకి దిగుతుండటంతో ప్రాధాన్యత ఓట్ల లెక్కింపు అత్యంత శక్తివంతంగా మారనుంది. ఎమ్మెల్యే ఎన్నికల్లో విజయానికి 'అభ్యర్థి ఇమేజ్' ఎంత ముఖ్యమంటే.. 'ఓటర్ల నవటరీదు డిజైన్' అంతకంటే వెయ్యింతలు ముఖ్యం. డిగ్రీ సర్టిఫికేట్లు సేకరించి, గెజిటెడ్ ఆటోసైఫ్డ్ చేయించి, గడువులోగా ఫారం-18 అధికారులకు చేరేలా ఏ పార్టీ యంత్రాంగం నెట్‌వర్క్‌ను పక్కా నడుపుతుందో ఆ పార్టీయే మార్చి 2027 పట్టభద్రుల పోరులో విజేతగా నిలుస్తుంది.



ఆదిలాబాద్ లిమ్స్‌లో

అగ్ని ప్రమాదం

మాడుకు చేరిన మృతుల సంఖ్య

ఆదిలాబాద్ సెప్టెంబర్ 22 (నమస్తే ఉదయం)

ఆదిలాబాద్ జిల్లా కేంద్రంలోని లిమ్స్ ఆస్పత్రిలో జరిగిన అగ్ని ప్రమాదంలో మరణాల సంఖ్య మాడుకు చేరుకుంది. పొగ వ్యాపించి శ్వాస ఆడక ఇబ్బంది పడుతూ ఇచ్చోడకు చెందిన ఓ శిశువు మృతి చెందగా.. మరికొందరిని మెరుగైన వైద్యం కోసం నిజామాబాద్ ఆసుపత్రికి తరలించగా అక్కడ చికిత్స పొందుతూ మరో శిశువు మృతి చెందింది. తాజాగా ఇంద్రవెల్లి మండలంలోని గిన్నెర గ్రామానికి చెందిన కుప్రపు తెలుకాయ దినేష్ దంపతుల 15రోజుల సవ జాత శిశువు సైతం చెందినట్లు కుటుంబ సభ్యులు వివరించారు.అగ్ని ప్రమాదం జరగగానే తమ శిశువును బయటకు తీసుకొని రాగా శ్వాస ఆడక మృతి చెందిందని, ఆపై వారు తమ గ్రామానికి తిరిగి వెళ్లారు. వారి స్వగ్రామమైన గిన్నెర గ్రామానికి చేరుకోగా ఈ విషయం తెలుసుకొని అధికారులు లిమ్స్ ఆసుపత్రికి తీసుకువెళ్లేందుకు సిద్ధమయ్యారు వారిని ఓ వాహనంలో మృతి చెందిన శిశువును తీసుకొని లిమ్స్ ఆసుపత్రికి బయలుదేరారు. ఈ అగ్ని ప్రమాదంలో గాయపడిన, అస్వస్థులకు గురైన మరికొందరు చిన్నారులు పలు ఆస్పత్రుల్లో చికిత్స పొందుతున్నారు. వారిలో కొందరి పరిస్థితి విషమంగా ఉందని అధికారులు తెలిపారు.



మహంకాళి నగర్‌లో గత 15 రోజులుగా నీటి కష్టాలు అనుభవిస్తున్న స్థానిక ప్రజలు

త్రాగునీటి సమస్యను పరిష్కరించిన కాంగ్రెస్ సీనియర్ నాయకులు జిల్లా గణేష్

కూకట్ పల్లి, సెప్టెంబర్ 22 (నమస్తే ఉదయం)

అల్మీన్ కాలనీ డివిజన్ పరిధిలోని మహంకాళి నగర్, శంకెగుడ ప్రధాన రహదారి పక్కన హెచ్చి పెట్రోల్ పంప్ వెనకాల మంజీర్ నీరూ పదిహేను రోజులుగా రాక తీవ్ర ఇబందులు పడున్నామని స్థానికులు కాంగ్రెస్ సీనియర్ నాయకులు జిల్లా గణేష్ కు తెలిపారు. వెంటనే స్పందించిన ఆయన అక్కడికి వెళ్లి సంబంధిత మేనేజర్ కు కాలీ చేసి లైన్ మన్ దిశల్ ను పిలిచి దగ్గరుండి నీటిని విడుదల చేయించారు. ఈనందర్పంగా జిల్లా గణేష్ లైన్ మన్ దిశల్ తో మాట్లాడుతూ గత నెల క్రితం కూడా ఇలాగే చేశావని అప్పుడు డిజిఎం, మనేజర్ కు కాలీ చేయడంతో సమస్యను పరిష్కరించబడింది.కానీ మళ్లి ఇప్పుడు పునరావృతం కావడం మంచిది కాదని, స్థానికులు నీటి విడుదల విషయంలో కాలీ చేసిన సరియైన సమాధానం ఇవ్వకపోవడం సరైన పద్ధతి కాదని, ప్రవర్తన మార్చుకొని నీటి విడుదల విషయంలో ఎలాంటి అలసత్వం ప్రదర్శించకుండా వారికి కేటాయించిన సమయంలో నీటిని విడుదల చేయాలని, లేని పక్షంలో స్థానిక ఎమ్మెల్యే గాంధీ పిర్యారు చేసి చేర్పాతీసుకునే విధంగా చేసుకోవద్దని హెచ్చరించారు.



హైదర్‌నగర్ టాటా మ్యూజిక్ ఆటో యూనియన్ ఆధ్వర్యంలో ఘనంగా గణేష్ నవరాత్రి వేడుకలు

భక్తిత్వలతో గణనాథునికి పూజలు నిర్వహించిన కాంగ్రెస్ సీనియర్ నాయకులు ఆర్. చలపతిరావు

కూకట్‌పల్లి, సెప్టెంబర్ 22 (నమస్తే ఉదయం)

శేరిలింగంపల్లి నియోజకవర్గం, హైదర్ నగర్ డివిజన్ పరిధిలోని వాటర్ వర్డ్ల సమీపంలో టాటా మ్యూజిక్ యూనియన్ అసోసియేషన్ ఆధ్వర్యంలో వినాయక నవరాత్రి ఉత్సవాలు భక్తిశ్రద్ధలతో కొనసాగుతున్నాయి. ఉత్సవాల్లో భాగంగా టాటా మ్యూజిక్ ఆటో యూనియన్ ఆధ్వర్యంలో ఏర్పాటు చేసిన వినాయక మండపాన్ని కాంగ్రెస్ సీనియర్ నాయకులు ఆర్. చలపతిరావు ముఖ్య అతిథిగా హాజరై సందర్శించారు. ఈ సందర్భంగా కొలువుదీరిన గణనాథునికి ప్రత్యేక పూజలు నిర్వహించి, భక్తులతో కలిసి స్వామివారిని దర్శించుకున్నారు. భక్తులకు అన్నప్రసాద వితరణలి మండపాల నిర్వాహకులు ఏర్పాటు చేసిన అన్నప్రసాద వితరణ కార్యక్రమాన్ని కాంగ్రెస్ నాయకులు చలపతిరావు ప్రారంభించారు. అనంతరం భక్తులకు స్వయంగా అన్నప్రసాదాన్ని అందజేశారు. ఈ కార్యక్రమంలో కోశాధికారి కల్ల సోమయ్య పబ్‌లో, ప్రభాకర్ రెడ్డి, నర్సింగరావు, నరేష్ , జానయ్య, మహిపాల్, గుర్దేవీ వెంకటేష్ పబ్‌లో, ప్రశాంత్ రెడ్డి, ఆశోక్ పబ్‌లో, యాకయ్య పబ్‌లో, ఉ పేందర్ పబ్‌లో, రమేష్ యాదవ్ తదితరులు పాల్గొన్నారు.

కెపిహెచ్ఛి రోడ్ నెం.5లో ఘనంగా వినాయక నవరాత్రోత్సవాలు

ప్రత్యేక పూజల్లో పాల్గొన్న ముమ్మారెడ్డి ప్రేమకుమార్

కూకట్ పల్లి, సెప్టెంబర్ 22 (నమస్తే ఉదయం)

కూకట్ పల్లి నియోజకవర్గం, కెపిహెచ్ఛి రోడ్ నంబర్ 5లో వినాయక చవితి సమరాత్తోత్సవాలను పురస్కరించుకుని ఏర్పాటు చేసిన గణేష్ మంటపం వద్ద ప్రత్యేక పూజా కార్యక్రమాలు ఘనంగా నిర్వహించబడ్డాయి. స్థానిక నాయకులు, ప్రముఖులు కొందర్, రాజీ రెడ్డి, నలిని కుమార్, కమిటీ



సభ్యుల ప్రత్యేక ఆహ్వానం మేరకు ముమ్మారెడ్డి ప్రేమ్ కుమార్ ఈ వేడుకల్లో ముఖ్య అతిథిగా పాల్గొన్నారు. ఈ సందర్భంగా స్వామివారిని దర్శించుకుని ప్రత్యేక పూజలు నిర్వహించారు. అనంతరం భక్తులకు ఏర్పాటు చేసిన అన్నసమారాధన (మహా అన్నదాన) కార్యక్రమాన్ని ప్రారంభించి, స్వయంగా ప్రసాదాన్ని పంపిణీ చేశారు. ఈ సందర్భంగా ముమ్మారెడ్డి ప్రేమకుమార్ మాట్లాడుతూ నిజబద్ధుల ప్రధాత అయిన ఆ విప్లవకారుని ఆశీస్సులు ప్రజలందరిపై ఎల్లవేళలా ఉండాలని, ప్రతి ఒక్కరి జీవితంలో సుఖసంతోషాలు, ఆయురారోగ్యాలు వర్ధిల్లాలని కోరుకుంటున్నాను. భక్తిశ్రద్ధలతో నవరాత్రి ఉత్సవాలను నిర్వహిస్తూ, అన్నదాన కార్యక్రమాన్ని చేపట్టిన కొందర్ కీ, ఉత్సవ కమిటీ సభ్యులకు నా హృదయపూర్వక అభినందనలు తెలిపారు. ఈ కార్యక్రమంలో జన సేన నాయకులు కొల్లా శంకర్, బోబిలోయిన శ్రీనివాస్, దాసరి వెంకట్, గోపాల్ కృష్ణ, నీరజ్ కుమార్,స్థానిక నాయకులు, కమిటీ సభ్యులు, కాలనీవాసులు, పెద్ద సంఖ్యలో భక్తులు పాల్గొన్నారు.

రోడ్డు ప్రమాదంలో మృతించెందిన కుటుంబానికి భాస్కర్ నాయక్ అండ

విద్యార్థుల పాఠశాల ఫీజుల కోసం 40 వేల ఆర్థిక సహాయం

జడ్పర్ల, సెప్టెంబర్ 22 (నమస్తే ఉదయం)

జడ్పర్ల నియోజకవర్గం రాజాపూర్ మండల పరిధిలోని పలుగుట్ట తండాకు చెందిన జటావత్ రఘు ఇటీవల రోడ్డు ప్రమాదంలో మృతించెారు. కుటుంబ పెద్దను కోల్పోయిన విషయం తెలుసుకున్న జరుల భాస్కర్ నాయక్ స్పందించి, వారి పిల్లల చదువుకు అవసరమైన ఖర్చును తానే భరిస్తానని కుటుంబ సభ్యులకు హామీ ఇచ్చారు.ఈ మేరకు విద్యార్థుల పాఠశాల ఫీజుల కోసం మొత్తం రూ.40 వేల సహాయం అందించేందుకు ముందుకు వచ్చారు. ఇందులో భాగంగా మంగళవారం జేబీఎన్ యువసేన సభ్యుల ద్వారా తొలి విడతగా రూ.20 వేల పాఠశాల ఫీజును చెల్లించారు. మిగిలిన రూ.20 వేల మొత్తాన్ని కూడా త్వరలోనే చెల్లిస్తానని భాస్కర్ నాయక్ హామీ ఇచ్చారు.ఆవద సమయంలో తమ కుటుంబానికి అంగంగా నిలిచి, పిల్లల చదువుకు ఆర్థిక సహాయం అందిస్తున్న భాస్కర్ నాయక్‌కు కుటుంబ సభ్యులు,గ్రామస్థులు కృతజ్ఞతలు తెలిపారు. విద్యార్థుల చదువు మధ్యలో ఆగిపోకుండా సహాయం చేయడం అభినందనీయమని వారు పేర్కొన్నారు.



అల్మీన్ కాలనీలో పలు వినాయక మండపాలను దర్శించుకున్న జగదీశ్వర్ గౌడ్, పట్నూరి శశిధర్

కూకట్ పల్లి, సెప్టెంబర్ 22 (నమస్తే ఉదయం)

అల్మీన్ కాలనీ డివిజన్ పరిధిలోని “పలు గణేష్ మండపల” కమిటీ సభ్యులు, కాలనీవాసుల ఆహ్వానంమేరకు ముఖ్య అతిథులుగా “శేరిలింగంపల్లి నియోజకవర్గం కాంగ్రెస్ పార్టీ ఇంచార్జి, టీపీసీసీ రాష్ట్ర ప్రధాన కార్యదర్శి వి. జగదీశ్వర్ గౌడ్ తో కలిసి అల్మీన్ కాలనీ డివిజన్ కాంగ్రెస్ పార్టీ సీనియర్ నాయకులు పట్నూరి శశిధర్ గణేష్ ఉత్సవాల సందర్భంగా నిర్వహించిన ప్రత్యేక పూజ కార్యక్రమంలో పాల్గొన్నారు. అనంతరం స్థానిక డివిజన్ సీనియర్ నాయకులు, కాలనీ పెద్దలు, భక్తులతో కలిసి జగదీశ్వర్ గౌడ్ గణనాథుడిని దర్శించుకుని ప్రత్యేక పూజల్లో పాల్గొని, ఆశీర్వాదాలు పొందారు. ఈ సందర్భంగా జగదీశ్వర్ గౌడ్ మాట్లాడుతూ... వినాయక చవితి ఉత్సవాలు ప్రజల్లో భక్తి, ఐక్యత, సోదరభావాన్ని పెంపొందించేలా కొనసాగాలని ఆకాంక్షించారు. గణేష్ మండపాల వద్ద భక్తులకు ఎలాంటి ఇబ్బందులు కలగకుండా నిర్వాహకులు, స్థానికులు సమన్వయంతో కార్యక్రమాలను నిర్వహించాలని సూచించారు. నిమజ్జనం సమయంలో కూడా తగిన జాగ్రత్తలు తీసుని సురక్షితంగా ఉండాలి కోరారు. ఈ కార్యక్రమంలో డివిజన్ సీనియర్ నాయకులు, గణేష్ ఉత్సవ కమిటీ సభ్యులు, యువ నాయకులు,కాలనీవాసులు, మహిళలు, భక్తులు, టీం పట్నూరి, భారీ సంఖ్యలో పాల్గొన్నారు.



ఘనంగా నాయినేని చంద్రకాంత రావు జన్మదిన వేడుకలు

శుభాకాంక్షలు తెలిపిన రామకృష్ణ వెల్లేర్ అసోసియేషన్ అధ్యక్షులు జనంపల్లి పురోధర్ రెడ్డి

కూకట్ పల్లి, సెప్టెంబర్ 22 (నమస్తే ఉదయం)

వివేక నంద నగర్ డివిజన్ యువ నాయకుడు ఎన్ చంద్రకాంతరావు జన్మదినం సందర్భంగా రామకృష్ణ వెల్లేర్ అసోసియేషన్ అధ్యక్షులు జనంపల్లి పురోధర్ రెడ్డి చంద్రకాంత్ కి శాలువా తో సన్మానం చేసి స్వీట్లు తినిపించి జన్మదిన శుభాకాంక్షలు తెలిపారు. అనంతరం జె పురంధర్ రెడ్డి మాట్లాడుతూ చంద్రకాంతరావు ఇలాంటి జన్మదిన వేడుకలు 100 వసంతాలు జరుపుకోవాలని దీవిస్తూ ప్రజలలో ఎల్లవేళలా ఉండి వారి సమస్యలు పరిష్కరిస్తూ ఉండాలని, వారికి భగవంతుడు అన్న ఐక్యత్వాలు, ఆరోగ్యంతో ఉండాలని ఎల్లప్పుడూ ప్రజలతో కలిసిమెలిసి చిరునవ్వుతో ఉండాలని, రాజకీయంగా ఉన్నత శిఖరాలకు చేరుకోవాలని మనస్తాద్రీగా అభినందనలు తెలిపారు. ఈ కార్యక్రమంలో శ్రీధర్, సూర్యనారాయణ, నాని, సంజీవరెడ్డి తదితరులు పాల్గొని వారికి జన్మదిన శుభాకాంక్షలు తెలిపారు.

గణనాథుడు సేవలో కాంగ్రెస్ పార్టీ ఏ బ్లాక్ అధ్యక్షులు డాక్టర్ పి నాగిరెడ్డి

పలు మండపంలో ప్రత్యేక పూజలు...అన్నదాన కార్యక్రమం

కూకట్ పల్లి, సెప్టెంబర్ 22 (నమస్తే ఉదయం)



కూకట్ పల్లి నియోజకవర్గంలో పలు వినాయక మండపాల వద్ద నిర్వాహకుల పిలుపు మేరకుభరత్ నగర్ కాలనీ సంక్షేమ సంఘం అధ్యక్షుడు మరియు కూకట్ పల్లి నియోజకవర్గం కాంగ్రెస్ పార్టీ ఏ బ్లాక్ అధ్యక్షులు డాక్టర్ పి నాగిరెడ్డి మంగళవారంసందర్శించి స్వామివారిని దర్శించుకుని ప్రత్యేక పూజలు నిర్వహించారు. అనంతరం మండప నిర్వాహకులు ఏర్పాటు చేసిన అన్న వితరణ కార్యక్రమాన్ని ప్రారంభించారు. అనంతరం మండప నిర్వాహకులు వారిని శాలువాతో ఘనంగా సత్కరించారు. ఈ సందర్భంగా వారు మాట్లాడుతూ

వినాయక నవరాత్రి ఉత్సవాలు ప్రజల్లో భక్తి భావాన్ని పెంపొందించడంతోపాటు, ప్రజల్లో ఐక్యత, సోదర భావాన్ని సేవాస్ఫూర్తిని పెంపొందించేస్తుందని ఈ సందర్భంగా వారు తెలిపారు. ఈ కార్యక్రమంలో కమిటీ సభ్యులు నాగేశ్వర్ రావు, బాబు, నరేష్ కుమార్, వెంకటేష్ యాదవ్, శ్రీనివాస్ తదితరులు పాల్గొన్నారు.

మూసాపేట్ కా రాజా ఘన వినాయకుడిని దర్శించుకున్న పట్నం మహేందర్ రెడ్డి, చామల కిరణ్ కుమార్ రెడ్డి

కూకట్ పల్లి, సెప్టెంబర్ 22 (నమస్తే ఉదయం)

కూకట్‌పల్లి నియోజకవర్గ కాంగ్రెస్ పార్టీ బి-బ్లాక్ అధ్యక్షులు తూము వేణు ఆహ్వానం మేరకు ప్రభుత్వ టీఫ్ విప్, ఎమ్మెల్యే పట్నం మహేందర్ రెడ్డి, భువనగిరి నియోజకవర్గ ఎంపీ చామల కిరణ్ కుమార్ రెడ్డి మూసాపేట్‌లోని కా రాజా ఘన వినాయకుడిని దర్శించుకున్నారు. ఈ సందర్భంగా వినాయక స్వామివారికి ప్రత్యేక పూజలు నిర్వహించి, తీర్థ ప్రసాదాలు స్వీకరించారు. అనంతరం నిర్వాహకులు, కాంగ్రెస్ పార్టీ నాయకులు, కార్యకర్తలతో కలిసి కార్యక్రమంలో పాల్గొన్నారు. ఈ కార్యక్రమంలో సరసింహ యాదవ్, చిన్నా పాషా, మల్లేష్ యాదవ్, నయూమ్, మొహ్సిన, అమీర్, జుబేర్ తదితర కాంగ్రెస్ పార్టీ నాయకులు, కార్యకర్తలు, భక్తులు పాల్గొన్నారు.



గణనాథుడి నిమజ్జనానికి పటిష్ఠ బందోబస్తు

ప్రశాంతత లక్ష్మం.. భద్రత ప్రభుం
465 మంది అదనపు పోలీసు సిబ్బందితో భద్రత ఏర్పాటు
స్వేచ్ఛ వారిగా పరిస్థితిపై సీపీ రమేష్ సమీక్ష
శేరిలింగంపల్లి : సెప్టెంబరు 22, (నమస్తే ఉదయం)


గణనాథుడి నిమజ్జన వేడుకలు ప్రశాంతంగా సురక్షితంగా ముగిసేలా సైబరాబాద్ పోలీసులు పటిష్ఠ బందోబస్తు ఏర్పాటు చేశారు. నిమజ్జన మార్గాల్లో ట్రాఫిక్ ఇబ్బందులు తలెత్తకుండా భక్తులకు ఎలాంటి అసౌకర్యం కలగకుండా ముందున్న చర్యలు చేపట్టారు. నిమజ్జనాలు పూర్తయ్యే వరకు క్షేత్రస్థాయిలో అప్రమత్తంగా ఉండాలని సైబరాబాద్ సీపీ డా. ఎం. రమేష్ అధికారులను ఆదేశించారు. మంగళవారం సైబరాబాద్ కమిషనరేట్ ఆడిటోరియంలో నిర్వహించిన ఉన్నతాధికారుల సమీక్ష సమావేశంలో పోలీస్ స్పెషల్ వారిగా నిమజ్జనాల పరిస్థితి భద్రతా ఏర్పాటు ట్రాఫిక్ నిర్వహణ, అదనపు బలగాల మోహరింపు తదితర అంశాలపై సీపీ సమీక్షించారు. ప్రతి పోలీస్ స్పెషల్ పరిధిలో ఇప్పటివరకు పూర్తయిన గణేశ్ విగ్రహాల నిమజ్జనాల సంఖ్య, ఇంకా నిమజ్జనం కావాల్సిన విగ్రహాల వివరాలను సీపీ అధికారులను అడిగి తెలుసుకున్నారు. గణేశ్ ఉత్సవ కమిటీల నిర్వాహకులు, భక్తులు ఎదుర్కొంటున్న సమస్యలపై ఆరా తీశారు. నిమజ్జన మార్గాల్లో ట్రాఫిక్ రద్దీ, వాహనాల పార్కింగ్, మార్గాల మార్పు తదితర సమస్యలపై క్షేత్రస్థాయి పరిస్థితులను అధికారులను అడిగి తెలుసుకున్నారు.

రద్దీపై నిఘా.. సమస్య వస్తే తక్షణ స్పందన
ప్రధాన కూడళ్లు, నిమజ్జన కేంద్రాల వద్ద రద్దీ ఏర్పడకుండా ముందున్న చర్యలు చేపట్టాలని సీపీ ఆదేశించారు. ట్రాఫిక్ శాంతిభద్రతల విభాగాలు పరస్పర సమన్వయంతో పనిచేయాలని సూచించారు. ఎక్కడైనా చిన్న సమస్య తలెత్తితూ అది పెద్ద ఇబ్బందిగా మారకుండా ముందుగానే గుర్తించి పరిష్కరించాలని, అవసరమైన పోలీ అదనపు సిబ్బందిని వెంటనే మోహరించాలని అధికారులను ఆదేశించారు.



గణనాథునికి 108 రకాల ప్రసాదాల సమర్పణ

ఉమ్మడి కరీంనగర్ జిల్లా ప్రతినిధి, సెప్టెంబర్, 22 (నమస్తే ఉదయం):
అల్మోర్స్ విద్యాసంస్థల అది నేత డాక్టర్ వి.నరేంద్ర రెడ్డి స్థానిక భగత్ నగర్ లోని అల్మోర్స్ ఇ-టెక్స్ పాఠశాలలో విఘ్నేశ్వరుని అంటే సకల బాధల నుండి విముక్తి కల్పించేవాడని విజ్ఞానం తాలగించి చక్కని విద్యను ఉజ్వలమైన భవిష్యత్తును అందించేవాడని గణనాథునినవనామాతి ఉత్సవాలను పురస్కరించుకుని చివరి రోజులో భాగంగా మహాగణపతికి సుమారు 108 రకాల ప్రసాదాలతో మహా ప్రసాదాం సమర్పణ కార్యక్రమానికి ముఖ్య అతిథిగా హాజరై మాట్లాడుతు ఈ కార్యక్రమం చాలా విశిష్టమైనదని భక్తుల్లో నూతన ఉత్సాహాన్ని పెంపొందిస్తుందని వారు చెప్పారు. అల్మోర్స్ విద్యా సంస్థల్లో ప్రతి సంవత్సరం లాగే ఈ సంవత్సరం కూడా గణనాథునికి ఈ కార్యక్రమాన్ని చేపట్టడం పూర్వజన్మ సుకృతంగా భావిస్తున్నామని వారు చెప్పారు.గణనాథునికి ఇష్టమైనటువంటి ఉండ్రాళ్ళు, హాథికాలు, గారెలు, ఫులిహార, పెరుగున్నం, సిరా, పొంగలి, పాయాసం, గుడాలు, అటుకులు డ తదితర ప్రసాదాలను తయారు చేసి, అదే విధంగా వలు పండ్లు స్వామివారికి నైవేద్యంగా సమర్పించడం జరిగిందని వారు చెప్పారు.ఉత్సవాలలో భాగంగా వివిధ రకాల ప్రసాదాలుగణనాథునికి ఇష్టమైన ఫలహారాలను సమర్పించాలని మరియు ఉత్సవంగా ఎదిగాలని వారు చెప్పారు. వేడుకలలో భాగంగా స్వామి వారికి మహాహారణి ఇచ్చారు.కార్యక్రమంలో పాఠశాల ప్రిన్సిపాల్, ఉపాధ్యాయులు మరియు విద్యార్థులు పాల్గొన్నారు.



ప్రజా పాలనలో పోలీస్ నిర్బంధాలా?

బీజేపీ యువనాయకురాలు డి.కె. స్మిత్ రెడ్డి నిలబీత
గద్వాల జిల్లా ప్రతినిధి, సెప్టెంబర్ 22(నమస్తే ఉదయం)
రైతులకు సాగునీరు విడుదల చేయాలని డిమాండ్ చేస్తూ మంగళవారం బీజేపీ రాష్ట్ర అధ్యక్షుడు రామచంద్రరావు జూరాల ప్రాజెక్టు ముట్టడి పిలుపు నేపథ్యంలో జిల్లా వ్యాప్తంగా పోలీస్ శాఖ ముందున్న అరెస్టులు చేపట్టింది. అందులో భాగంగా బీజేపీ పార్టీ జిల్లా అధ్యక్షుడు రామాంజనేయులు, బిజెపీఎం జిల్లా అధ్యక్షుడు బాబుల్ రెడ్డిలను పోలీసులు తమ గృహాల్లోనే ముందస్తుగా హౌస్ అరెస్టు చేశారు. పోలీసులు ముందున్న చర్యల్లో భాగంగా బీజేపీ యువ నాయకురాలు డి.కె. స్మిత్ రెడ్డి, బీజేపీ జిల్లా అధ్యక్షుడు రామాంజనేయులు, బిజేపీ రాష్ట్ర కౌన్సిల్ మెంబర్ బండల వెంకటరాములు, బిజెపీఎం జిల్లా అధ్యక్షుడు బాబుల్ రెడ్డి, నాయకులు వెంకటేశ్వర్ రెడ్డి తదితరులను వారి నివాసాల్లోనే హౌస్ అరెస్ట్ చేశారు.ఈ సందర్భంగా డి.కె. స్మిత్ రెడ్డి మాట్లాడుతూ... రాష్ట్రంలో ప్రజా పాలన సాగుతోందని చెప్పున్న ప్రభుత్వం, పోలీస్ హతారాలు , నిర్బంధాలతో పాలన సాగించడం ఎంటని ప్రశ్నించారు. “ప్రజా ప్రభుత్వం” అని బీరాలు పలికే నాయకులు, ప్రతిపక్షాల గొంతు నొక్కేలా అంక్షలు విధించడం వారి బలహీనతలని నిరర్థకమని నిలదీశారు. రైతుల సమస్యలపై, ప్రజా సమస్యలపై పోరాడుతున్న తమను అరెస్టులతో భయపెట్టలేదని స్పష్టం చేశారు. ప్రభుత్వం ఎన్ని అడ్డంకులు సృష్టించినా రైతుల సమస్యల పరిష్కారం కోసం పోరాటం ఆపేది లేదని స్పష్టం చేశారు. వెంటనే జూరాల కుడికాలువకు సాగు నీరందించాలని వారు డిమాండ్ చేశారు.



నిమజ్జన ఏర్పాట్లపై సమీక్ష సమావేశంలో మాట్లాడుతున్న సీపీ ఇతర అధికారులు..

మహిళలు.. చిన్నారులు.. వృద్ధులపై ప్రత్యేక దృష్టి
నిమజ్జన ప్రాంతాల్లో మహిళలు, చిన్నారులు, వృద్ధుల భద్రతకు ప్రత్యేక ప్రాధాన్యం ఇవ్వాలని సీపీ సూచించారు. తోపులాటలు, అవాంఛనీయ ఘటనలకు తావులేకుండా బారికేడ్లు, పోలీసు సిబ్బంది మోహరింపు తదితర చర్యలను సమర్పంగా అమలు చేయాలని ఆదేశించారు. భక్తిశ్రద్ధలతో జరిగే గణేశ్ నిమజ్జనాలు ప్రశాంతంగా, సురక్షితంగా పూర్తయ్యేలా ప్రతి అధికారి సమన్వయంతో పనిచేయాలి. ప్రజలకు ఎలాంటి అసౌకర్యం కలగకుండా ట్రాఫిక్ ను క్రమబద్ధీకరించాలి. సమస్య తలెత్తితే వెంటనే ఉన్నతాధికారుల దృష్టికి తీసుకెళ్లి పరిష్కరించాలి” అని సీపీ డా. ఎం. రమేష్ స్పష్టం చేశారు.

465 మంది అదనపు పోలీసు బలగాలు
నిమజ్జనాల భద్రత కోసం సైబరాబాద్ కమిషనరేట్ కు ఇతర జిల్లాలు, పోలీసు యూనిట్లు నుంచి మొత్తం 465 మంది అదనపు సిబ్బందిని రప్పించారు. రెండు దశల్లో ఈ బలగాలు సైబరాబాద్ కు చేరుకున్నాయి. తొలి దశలో 189 మంది, రెండో దశలో 276 మంది అదనపు పోలీసులు అందు బాటు ఉన్నారని వివరించారు. వీరిలో 5 మంది ఏసీబీలు, 6 మంది,రిజర్వ్ ఇన్ స్పెక్టర్లు, 18 మంది ఎస్ఐలు ఆర్ఎస్ఐలు, 99 మంది ఎఎస్ఐలు హెడ్ కానిస్టేబుళ్లు, సుమారు 250 మంది కానిస్టేబుళ్లు, 11 మంది మహిళా కానిస్టేబుళ్లు, 74 మంది హోంగార్డులు ఉన్నట్లు సీపీ వివరించారు.

నిమజ్జన మార్గాల్లో ప్రత్యేక బందోబస్తు

అదనపు పోలీసు బలగాలను నిమజ్జన మార్గాలు, నిమజ్జన కేంద్రాలు, ప్రధాన కూడళ్ల వద్ద మోహరించారు. ట్రాఫిక్ నియంత్రణతో పాటు శాంతిభద్రతలు, ప్రజల భద్రతకు వీరిని వినియోగిస్తున్నారు. నిమజ్జనాలు పూర్తయ్యే వరకు నిరంతర నిఘా కొనసాగనుందన సీపీ తెలిపారు.

పోలీసులకు సహకరించాలి

నిమజ్జనానికి వచ్చే భక్తులు పోలీసుల సూచనలు, ట్రాఫిక్ మార్గదర్శకాలను తప్పనిసరిగా పాటించాలని సీపీ కోరారు. వాహనాలను నిర్దేశ పార్కింగ్ ప్రాంతాల్లోనే నిలిపివేయాలని, నిమజ్జన ప్రాంతాల్లో తోపులాటకు దూరంగా ఉండాలని సూచించారు. చిన్నారులు, వృద్ధుల విషయంలో కుటుంబ సభ్యులు ప్రత్యేక శ్రద్ధ తీసుకోవాలని, అత్యవసర పరిస్థితుల్లో సమీపంలోని పోలీసులను సంప్రదించాలని కోరారు. సమన్వయం.. అప్రమత్తత.. ప్రజల భద్రత లక్ష్యంగా నిమజ్జనాలు పూర్తయ్యే వరకు అధికారులు క్షేత్రస్థాయిలోనిరంతరం పర్యవేక్షించాలని సీపీ రమేష్ స్పష్టం చేశారు. ఈ సమీక్ష సమావేశంలో సీఎస్ఐ కమిషనర్ నృజన, జాయింట్ సీపీ సుప్రీత్ సింగ్, శేరిలింగంపల్లి డీసీపీ చింతమనేని శ్రీనివాసరావు, కూకట్ పల్లి డీసీపీ రితిరాజ్, ట్రాఫిక్ డీసీపీ శేషాద్రిని రెడ్డి, అడ్మిన్ డీసీపీ అన్నపూర్ణ, మేడ్చల్ డీసీపీ కోటిరెడ్డి తదితర ఉన్నతాధికారులు పాల్గొన్నారు.



బాలాపూర్ గణనాథుని దర్శించుకున్న ఎమ్మెల్యే టి. ప్రకాష్ గౌడ్, కాంగ్రెస్ పార్టీ నాయకులు

బాలాపూర్, సెప్టెంబర్ 22(నమస్తే ఉదయం)
బాలాపూర్ శ్రీ విఘ్నేశ్వరుడిని రాజేంద్రనగర్ ఎమ్మెల్యే టి ప్రకాష్ గౌడ్ నియోజకవర్గ నాయకుల త కలిసి దర్శించుకున్నారు. మంగళవారం గణేష్ మండపం నిర్వాహకుల ఆహ్వానం మేరకు రాజేంద్రనగర్ నియోజకవర్గ ఎమ్మెల్యే టి. ప్రకాష్ గౌడ్ దర్శించుకుని రాష్ట్ర ప్రజలు విఘ్నేశ్వరుడి ఆశీస్సులతో సుఖసంతోషాలతో జీవించాలని ఆకాంక్షించారు . ఇటీవల కాంగ్రెస్ పార్టీ అధిష్టానం రంగారెడ్డి జిల్లా కాంగ్రెస్ పార్టీ అధ్యక్షురాలు గీ చిగురింత పారిజాత నర్సింహారెడ్డి ని నియమించిన సందర్భంగా ఆమెను శాలువాతో సత్కరించి ఎమ్మెల్యే ప్రకాష్ గౌడ్ శుభాకాంక్షలు తెలియజేశారు. ఈ సందర్భంగా గణనాథుని ఆశీస్సులతో ప్రజలందరూ సుఖసంతోషాలతో, ఆయురారోగ్యాలతో, శాంతి సౌభాగ్యాలతో ఉండాలని వారు ఆకాంక్షించారు. భక్తిశ్రద్ధలతో గణేష్ ఉత్సవాలను నిర్వహిస్తున్న బాలాపూర్ గణేష్ మండపం నిర్వాహకులను అభినందించారు.ఈ ఏడాది బాలాపూర్ గణేష్ మండపాన్ని పూరి జగన్మోదీ అలయ సమానాలో ప్రత్యేకంగా రూపొందించడం విశేష ఆకర్షణగా నిలిచింది.ఈ కార్యక్రమంలో డివిజన్ ప్రెసిడెంట్ ఎన్. ధనుంజయ, దూడల వెంకటేశ్, జొబ్బిలి శేఖర్, ముదిరాజ్ మహేందర్ రెడ్డి, జీవన్ గౌడ్, లక్ష్మారెడ్డి, జగదీష్, శేఖర్, పవన్, రామ, విజయ, ఉమామహేశ్వర్ తదితరులు పాల్గొన్నారు.



11వ ఆయుర్వేద దినోత్సవం సందర్భంగా యోగా, వాకధాన్ కార్యక్రమాలు

గద్వాల జిల్లా ప్రతినిధి, సెప్టెంబర్ 22(నమస్తే ఉదయం)
11వ ఆయుర్వేద దినోత్సవం--2026 కార్యక్రమాలలో భాగంగా గద్వాల జిల్లా కేంద్రంలోని ప్రభుత్వ బాలికల ఉన్నత పాఠశాలలో యోగా అవగాహన , సాధనా కార్యక్రమంతో పాటు విద్యార్థినులతో వాకధాన్ నిర్వహించారు.ప్రభుత్వ ఆయుర్వేద డిస్పెన్సరీ మెడికల్ ఆఫీసర్ డాక్టర్ వి క్రాంతి గద్వాల ఆధ్వర్యంలో నిర్వహించారు.విద్యార్థినులకు యోగా ప్రాముఖ్యత, ఆరోగ్య పరిరక్షణలో యోగా పాత్ర, రోజువారీ జీవితంలో యోగాసనాలు , ప్రాణాయామాన్ని అలవర్చుకోవాల్సిన అవసరంపై అవగాహన కల్పించారు.అనంతరం విద్యార్థినుల్లో ఆరోగ్యకరమైన జీవనశైలి, శారీరక దృఢత్వం యోగా--ఆయుర్వేదంపై అవగాహన పెంపొందించే ఉద్దేశంతో వాకధాన్ నిర్వహించారు. విద్యార్థినులు ఉత్సాహంగా పాల్గొని వాకధాన్ ను విజయవంతంగా నిర్వహించారు.ఈ కార్యక్రమానికి డాక్టర్ రవి నాయక్ సర్, రీజినల్ డిప్యూటీ డైరెక్టర్, మల్టీజోన్--xx, తెలంగాణ విచ్చేసి కార్యక్రమాన్ని ఘనంగా ప్రారంభించారు. ఈ సందర్భంగా విద్యార్థినులను ఉద్దేశించి ప్రసంగిస్తూ, ఆరోగ్యకరమైన జీవనశైలిలో యోగా ప్రాధాన్యతను వివరించి, వారికి విలువైన సూచనలు మరియు అవగాహనను అందించారు.కార్యక్రమంలో ఆర్ట్ ఫార్మిస్ట్ వెంకటేశ్వర్లు, ఎన్ఎస్ఐ ఎస్. లక్ష్మి, ఆయుష్ యోగా ఇన్స్ట్రక్టర్ శ్వేత, మధు, భీమేశ్ పాల్గొని కార్యక్రమం విజయవంతంగా నిర్వహించడంలో సహకరించారు.ప్రభుత్వ పాఠశాల ఉన్నత పాఠశాల ప్రధానోపాధ్యాయులు జుహోర్షిద్ , పాఠశాల ఉపాధ్యాయులు కార్యక్రమంలో పాల్గొని విద్యార్థినులను ప్రోత్సహించారు.యోగా సాధన, అవగాహన కార్యక్రమం మరియు వాకధాన్ తో కూడిన ఈ కార్యక్రమం విజయవంతంగా నిర్వహించబడింది. 11వ ఆయుర్వేద దినోత్సవం--2026 సందర్భంగా ఆయుర్వేదం, యోగా ఆరోగ్యకరమైన జీవనశైలిపై ప్రజల్లో, ముఖ్యంగా విద్యార్థుల్లో అవగాహన పెంపొందించేందుకు ఇటువంటి కార్యక్రమాలు నిర్వహిస్తున్నట్లు నిర్వాహకులు తెలిపారు.



శంషాబాద్ వివేకానంద నగర్ లో జరుగుతున్న శ్రీ విఘ్నేశ్వరుడి పూజల్లో పాల్గొన్న విద్యుత్ ఆర్ ఆర్ జోన్ సీఈ గోపయ్య ఎస్ ఈ రవి ప్రసాద్, డి ఈ రత్నాకర్ రావు

శంషాబాద్ వివేకానంద నగర్ లో ఘనంగా శ్రీ విఘ్నేశ్వరుడి పూజలు

శ్రీ విఘ్నేశ్వరుడిని దర్శించుకున్న విద్యుత్ ఆర్ ఆర్ జోన్ సి ఈ ఎల్ గోపయ్య
శ్రీ విఘ్నేశ్వరుడి ఆశీస్సులతో ప్రజలు సుఖసంతోషాలతో ఉండాలి: ఎన్ ఈ రవి ప్రసాద్
హిందూ వికాస్ కమిటీ భక్తి కార్యక్రమాలు అద్విత్యం: డి ఈ రత్నాకర్ రావు

శంషాబాద్, సెప్టెంబర్ 22(నమస్తే ఉదయం)
శంషాబాద్ పట్టణ కేంద్రంలోని వివేకానంద నగర్ లో హిందూ వికాస్ గణేష్ ఉత్సవ కమిటీ చైర్మన్ రఘునాథ రెడ్డి ఆధ్వర్యంలో గణేష్ ఉత్సవాలు భక్తిశ్రద్ధలతో జరుగుతున్నాయి. మంగళవారం టీజిఎస్పీడిసీఎల్ ఆర్ ఆర్ జోన్ సి ఈ ఎల్ గోపయ్య, ఎస్ ఈ రవి ప్రసాద్, డి ఈ రత్నాకర్ రావు, ఏ డి ఈ రమేష్ లు ఉత్సవాలలో పాల్గొని విఘ్నేశ్వరుడిని దర్శించుకున్నారు. ఈ సందర్భంగా సి ఈ ఎల్ గోపయ్య మాట్లాడుతూ... విఘ్నేశ్వరుడి ఆశీస్సులతో ప్రజలు సుఖ సంతోషాలతో ఉండాలన్నారు. భారతీయ సంస్కృతి సాంప్రదాయాలు ఎంతో గొప్పవని ఈ సాంప్రదాయాలను భావితరాలకు తెలియజేయాల్సిన అవసరం ఉందన్నారు. ఎస్ ఈ రవి ప్రసాద్ మాట్లాడుతూ... గణనాథుడి ఆశీస్సులు ప్రజలకు ఎల్లప్పుడూ ఉంటాయని అన్నారు. ఉత్సవాలకు హాజరైన డి ఈ రత్నాకర్ రావు మాట్లాడుతూ... వివేకానంద నగర్ లోని హిందూ వికాస్ గణేష్ కమిటీ చేపడుతున్న భక్తి కార్యక్రమాలు స్ఫూర్తిదాయకంగా ఉన్నాయన్నారు. కాలని లో విద్యుత్తు మౌలిక సదుపాయాలు అభివృద్ధిచెయ్యాలన్నారు. ఈ కార్యక్రమంలో ఏ ఏ ఓ లు గోపీ నాగమణి, నాగరాజ, ఆసిస్టెంట్ ఇంజనీర్ షేక్ భాష్, ఉద్యోగులు సుధా పరిమళ, కొంట్రాక్టర్ వాసుదేవ రెడ్డి తదితరులు పాల్గొన్నారు.



మెగా ఎన్వైరాన్మెంట్ సర్వీస్ వీక్

ఉమ్మడి కరీంనగర్ జిల్లా ప్రతినిధి, సెప్టెంబర్, 22 (నమస్తే ఉదయం)
లయన్స్ ఇంటర్నేషనల్ డిస్ట్రిక్ట్ 320 జి ఆధ్వర్యంలో మెగా ఎన్వైరాన్మెంట్ సర్వీస్ వీక్ ప్రారంభోత్సవ కార్యక్రమం కరీంనగర్ లోని డా. భాస్కర్ మాడెకర్ ఉదార కంటి ఆసుపత్రి, రేకుర్తిలో ఘనంగా నిర్వహించడం జరిగింది.లయన్స్ జిల్లా గవర్నర్ మోర భద్రేశ్ ఆధ్వర్యంలో మెగా ఎన్వైరాన్మెంట్ సర్వీస్ వీక్తో భాగంగా రేకుర్తి కంటి ఆసుపత్రి ఆవరణలో 300 మొక్కలు నాటడం జరిగింది. ఈ కార్యక్రమానికి ముఖ్యఅతిథిగా జి ఏ టి ఏరియా లీడర్ ఆవుల గోపాల్ రావు మల్లిపుల్ డిస్ట్రిక్ట్ జి ఎస్ టి కో ఆర్డినేటర్ తీగల మోహన్ రావు , మల్లిపుల్ కౌన్సిల్ సెక్రెటరీ సింహాజా కోదండరాములు, అతిథిగా జిల్లా అటవీ అధికారి పాల్గొన్నారు. ఈ సందర్భంగా జి ఏ టి ఏరియా లీడర్ గోపాల్ రావు మాట్లాడుతూ లయన్స్ జం అంటే కేవలం అవడలో ఉన్న వారిని ఆదుకోవడమే కాకుండా ప్రపంచంలో మానవ మనుగడ ఉండాలంటే ప్రతి ఒక్కరూ చెట్టును నాటి, ఆ చెట్టును పెంచి రానున్న యువతరానికి కానుకగా అందజేయాలని కోరారు. జిల్లా అటవీ అధికారి నత్తనారాయణ మాట్లాడుతూ లయన్స్ క్లబ్ వారు చెట్లు నాటుటకు తీసుకున్న చొరవ చాలా అభినందనీయమని, తెలంగాణ రాష్ట్ర వ్యాప్తంగా రానున్న వారం రోజులు మొక్కలు నాటే కార్యక్రమం, వాటిని సంరక్షించడం అభినందనీయమని, ఎల్లవేళలా అటవీ శాఖ అధికారులందరూ లయన్స్ క్లబ్ వారికి సహాయ సహకారాలు అందిస్తామని తెలిపారు.కార్యక్రమంలో ఉ దారి చంద్రమోహన్, ప్రకాష్ హోల్లా, చిదుర సురేష్, కొండా వేణు మూర్తి, అనంతల శివప్రసాద్, ముద్దసాని ప్రమోద్ కుమార్ రెడ్డి, డా. విజయ, కోల అన్నారెడ్డి, వల్లూ క్రిష్ణవారి, రేకులపల్లి శశాంక, ఇసుగుర్తి రమేష్, అరికెళ్ల రాజయ్య, గుండోజ లక్ష్మయ్య, దామోదర్, జిల్లా క్యాబినెట్ సభ్యులు, రీజయన్ చైర్మన్లు, జోన్ చైర్మన్లు వివిధ లయన్స్ క్లబ్ సభ్యులు, ప్రజలు పాల్గొన్నారు.



కోటిన్నరతో గణేష్ నిమజ్జనం ఏర్పాట్లు

ఉమ్మడి కరీంనగర్ జిల్లా ప్రతినిధి, సెప్టెంబర్, 22 (నమస్తే ఉదయం):
కాంగ్రెస్ ప్రభుత్వం హిందువుల పండుగలపై చిన్నచూపు చూస్తుందని డిప్యూటీ మేయర్ సునీల్ రావు ఆరోపించారు. గణనాథుల నిమజ్జనాన్ని వైభవోపేతంగా నిర్వహించేందుకు బిజెపి పాలకవర్గం నన్నద్రమపుతున్న వేల గణనాథుల నిమజ్జనానికి నగరపాలక సంస్థ ఆధ్వర్యంలో గతంలో రూ. 65 లక్షల కేటాయింబిగా ఈసారి కోటిన్నర రూపాయలు వెచ్చిస్తున్నారని తెలిపారు. చింతకుంట కాల్వకు ఎస్సారెస్సీ నీటిని వెంటనే విడుదల చేయాలని గణనాథుల నిమజ్జనానికి సహకరించాలని ఆయన కోరారు.